

Magallak

Category: Goşgular, Kitapcy

написано kitapcy | 26 января, 2025

Magallak **MAGALLAK**



Güýz.
Jumadyl-owal.
Ýagyşsyz meýdan.
Gum sürlen hanalar,
Üstünde jaýlar...
Moskowskiý.
Howry gaçyşan asfalt.
Köwüşim elimde
Aýakýalaňaç...
Kädaýym ylgasam başlaýan haşlap,
Öwzary ýykylyp öwzaýy giden
Taňryň gamdan azat eýlän gedaýy
Tüneksiz galansoň duralgamyzda
Otyr... sowan gamburgyny symyşlap.
Ýapraklary gaýýar aýak astynda,
Agaçlar ýalaňaç
utananoklar...
Meger ýatdan çykarypdyr Hudaýy.

Gök asman gyzarýar olaň deregne...
Küpürseýär ýene yzgarsyz Zemin.
Ýel çalýar ýaňagna guran derýalaň
Çöküp galan gaýygynyň küregne.
Gara daglaň serin ýarmaga peýläp
Wulkanlar pysyrdap başlady ýene.
Kapda bent edilen äjit-mäjitler
Boşap geljek bolýan ýaly bu sene
Ýene bikararlyk tutdy dünýämi
Eýse, bu nämekä?..
Yşkyň gamymy,
Ýetip gelýän kyýamatyň daňymy?
Ýa meň gohly durmuşymyň soňumy?
Muny sen syzmasañ,
bilemok syzyp,
Sen dur, öňkiň ýaly gözüňi süzüp...
Eger ýaramasa ynjyk göwnüňe
Soňky sanawajyn sanaýan dünýäň
Jemendesini,
galmagaly,
gürrüňi...
Ýagyşsyz meýdanda alnyňdan öpüp
Gaýdan pursatymy magallak kylyp
Dolanaly daş asyrly eýýama...
Hem jort atyp garramaýan heňňama! Goşgular